

દ્વારકા જિલ્લામાં મતદારયાદી ખાસ સઘન સુધારણા કાર્યક્રમની સમીક્ષા કરતા રોલ ઓબ્ઝર્વર મિશ્રા



દ્વારકા : ભારતીય ચૂંટણી પંચના સ્પેશ્યલ રોલ ઓબ્ઝર્વર કે.કે. મિશ્રાના અધ્યક્ષસ્થાને જિલ્લા સેવા સદન, ખંભાળિયા ખાતે દેવભૂમિ દ્વારકા જિલ્લાની બન્ને વિધાનસભામાં મતદારયાદી ખાસ સઘન સુધારણા કાર્યક્રમ અંતર્ગત કામગીરીની સમીક્ષા બેઠક યોજાઈ હતી.

બેઠકમાં સ્પેશ્યલ રોલ ઓબ્ઝર્વરને જણાવ્યું હતું કે, મતદારયાદી ખાસ સઘન સુધારણા કાર્યક્રમનો મુખ્ય ઉદ્દેશ્ય ડુબીકેટ નામો દૂર કરવા, છજીબ (ગેરહાજર, સ્થળાંતરિત થયેલા અને મૃત) મતદારોનું મેપિંગ અને લાયક મતદારોનો સમાવેશ કરી લોકશાહીને સશક્ત બનાવવાનો છે. આ કામગીરીના અંતે એક નવી, અત્યંત પારદર્શક અને અદ્યતન મતદારયાદી

પ્રાપ્ત થશે, જે ભવિષ્યની ચૂંટણી પ્રક્રિયાઓને વધુ સરળ, સુઢઢ અને પારદર્શક બનાવશે. વધુમાં રોલ ઓબ્ઝર્વરે ઉમેર્યું હતું કે, મતદારયાદી સુધારણા એ માત્ર વહીવટી પ્રક્રિયા નહીં, પરંતુ રાષ્ટ્ર નિર્માણનું પણ કાર્ય છે. ઘણા વર્ષો બાદ જ્યારે વ્યાપક સ્તરે મતદાર યાદી સુધારણા થઈ રહી છે, ત્યારે તમામ અધિકારીઓને આ કામગીરી 'મિશન મોડ' માં હાથ ધરીને નક્કી કરેલી સમયમર્યાદામાં પૂર્ણ કરવા જરૂરી સૂચના આપી હતી. ઉપરાંત, તમામ અધિકારીઓને બાકી રહેલી હિયરીંગ, નોટિસ બજવણી, હક્ક-દાવા અને વાંધા અરજીઓની કામગીરી ચોકસાઈપૂર્વક અને ઝડપથી પૂર્ણ કરવા માટે દિશાસૂચક માર્ગદર્શન પૂરું પાડ્યું હતું.

જિલ્લા ચૂંટણી અધિકારી અને કલેક્ટર રાજેશ એમ.ત્રાણે જિલ્લામાં થયેલી ડ્રાફ્ટ રોલની કામગીરી વિશે રોલ ઓબ્ઝર્વર કે.કે. મિશ્રાને વિસ્તૃત માહિતી પૂરી પાડી હતી. તેમણે જિલ્લા વહીવટી તંત્ર દ્વારા નિયત સમયમર્યાદામાં દરેક લાયક નાગરિક સાથેની સર્વસમાવેશી, ક્ષતિરહિત મતદારયાદી બનાવવાનું કાર્ય પૂર્ણ થાય એ મુજબ સુનિયોજિત કામગીરી થઈ રહી છે. બેઠકમાં દેવભૂમિ દ્વારકાના બન્ને વિધાનસભાના ઈઈઓએ પોતાની વિધાનસભામાં હાલ સુધીમાં જિલ્લા કામગીરીની વિગતો આપી હતી. આ બેઠકમાં નિવાસી અધિક કલેક્ટર ભૂપેશ જોટાણીયા, નાયબ જિલ્લા ચૂંટણી અધિકારી એ.જે. રાજપુત તથા તમામ ઈઈઓ ઉપસ્થિત રહ્યા હતા.

ઢીયડા નજીક કોંક્રિટ પ્લાન્ટને લીધે ફેલાતું પ્રદુષણ અટકાવવા કમિશનરને રજુઆત

જામનગર : જામનગર મહાનગરપાલિકાના વોર્ડ નં. ૧ માં ઢીયડા રોડ ઉપર આવેલ કોંક્રિટનો માલ બનાવવાના બે પ્લાન્ટોને કારણે પ્રદુષણ અને થયેલ દુબાણને દૂર કરવા અંગે પૂર્વ કોર્પોરેટર હુસનાબેન સંધારે મહાનગરપાલિકાના કમીશનરને પત્ર પાઠવી રજુઆત કરી છે.

જામનગર શહેરના વોર્ડ નં. ૧ ના ઢીયડા રોડ ઉપર રસ્તાની બન્ને બાજુ સામાસમે આવેલ બોંધકામનો કોંક્રિટનો માલ બનાવવાના બે પ્લાન્ટોને કારણે આસપાસના રહેણાંક વિસ્તારોમાં ડ્રસ્ટ, સીમેન્ટ, રેતી, કોંકરી અને અન્ય વપરાશના મટીરીયલ્સનું પ્રદુષણ ફેલાઈ રહ્યું છે, જેને કારણે આસપાસના વિસ્તારમાં રહેતા રહેવાસીઓ, વૃદ્ધો, પશુ-પક્ષિઓ વિગેરેને મોટા પ્રમાણમાં નુકશાન થઈ રહ્યું છે. ઉપરાંત આ પ્લાન્ટના માલિકો દ્વારા નીકળતા કચરાનો અને બિનઉપયોગી મટીરીયલ્સનો તેમજ વધતો કોંક્રિટનો માલ રસ્તા ઉપર અને આસપાસના વિસ્તારની પાલી જગ્યામાં નાખવામાં આવે છે અને તે હવામાં ફેલાઈ છે અને રસ્તા ઉપર દુબાણ ઉભું કરે છે. આ પ્લાન્ટની બહાર પ્લાન્ટ માલિકનું નામ કે કંપનીનું નામ દર્શાવતું સાઈન બોર્ડ લગાડેલ નથી જે આ પ્લાન્ટની કાર્યદેસરતા અંગે શંકા ઉભી કરે છે.

આ ઉપરાંત આ પ્લાન્ટના ઉપયોગમાં લેવાતા ભારે વાહનો રસ્તા ઉપર રાખવામાં આવે છે જે પણ રસ્તા ઉપર દુબાણ ઉભું કરે છે. આ બન્ને પ્લાન્ટોની આસપાસના ૧૦૦ મીટરના અંતરમાં રહેણાંકો, સ્કૂલો, અનાજના ગોડાઉનો અને દરિયાઈ વિસ્તાર આવેલ છે જેથી ફેલાતા પ્રદુષણ અને દુબાણને કારણે પુષ્કળ જ મુશ્કેલી ઉભી થઈ રહી છે. અહિંની સ્કૂલોમાં ભણવા આવતા બાળકોના તેમજ રહેણાંક વિસ્તારના રહેવાસીઓની અને દરિયાઈ જીવસૃષ્ટિ તેમજ પર્યાવરણને ખુબ જ નુકશાન થઈ રહ્યું છે. તેમજ આ વિસ્તારના રહેવાસીઓ અને ગંભીર બિમારીઓનો ભોગ બની રહ્યા છે. ઉપરાંત બન્ને પ્લાન્ટો ઉપરાંત જામનગર શહેરમાં હાપા રહેલો કોલોની પાસે અને હાલમાં જૂની પોલીસ હાઉસ પાસે આવ્યા પ્લાન્ટ કાર્યરત છે જે શહેરની જનતાના સ્વાસ્થ્યને નુકશાન કરનાર અને હવાને પ્રદુષીત કરનાર છે. અમોને પુરી શંકા છે કે આ પ્લાન્ટ નાખવા માટે સરકારશ્રીના નિયમ મુજબ લેવી પડતી જરૂરી મંજૂરીઓ અને રાખવી પડતી સલામતી અને પ્રદુષણ નિવારણની જોગવાઈઓની અમલવારી કરવામાં આવી રહી નથી પરંતુ આ બાબને જવાબદાર લગત વિભાગની બેદરકારી કે ભ્રષ્ટાચારને ગંભીર બાબત અને અન્યાયકર્તા હોવાનું પૂર્વ કોર્પોરેટર હુસનાબેન સંધારે પત્રમાં જણાવ્યું છે.

જામનગરના વોર્ડ નં. ૭માં ધારાસભ્ય દિવ્યેશ અકબરીના હસ્તે ૮ વિકાસ કાર્યોના ખાતમુહૂર્ત



જામનગર : જામનગરના ધારાસભ્ય દિવ્યેશ અકબરીના પ્રયાસોથી તેઓના વિધાનસભા વિસ્તારમાં વોર્ડ નંબર ૭ માં વધુ ૪૬૪.૦૧ હાખના ખર્ચે ૮ જેટલા વિકાસ કાર્યોના ખાતમુહૂર્ત કરવામાં આવ્યા હતા.

જામનગરના ધારાસભ્ય દિવ્યેશ અકબરી દ્વારા શહેરી વિકાસ યોજના અંતર્ગત જુદા જુદા વિકાસ કામો ની યાદી તૈયાર કરીને અલગ અલગ વિસ્તારમાં વિકાસ કાર્યો હાથ ધરવામાં આવી રહ્યા છે.

જેના ભાગરૂપે તા. ૫.૨ ના વોર્ડ નંબર ૭માં આવેલા સોહમનગર પાવનરેરી થી ધવલ પ્રોવિઝન સ્ટોર તરફ અને સોહમનગર શેરી નં. ૪

સુધી સી.સી. રોડ, ત્યારબાદ વિશાલ હોટલ પાસે, શ્રીજી મોટર સર્વિસથી પ્રગતિ તેનામેન્ટ સુધી જતા વસંતકુંજ એપાર્ટમેન્ટ સુધી સી.સી. રોડ, જ્યારે સ્વર્ણિમ જયંતિ મુખ્યમંત્રી શહેરી વિકાસ યોજનાની અંતરમાળખાકીય સુવિધાની ગ્રાન્ટ અંતર્ગત ખંભાળીયા રોડ પર હોટલ વિશાલ પાસેથી સત્યમ કોલોની અંડર બ્રીજને જોડતી હયાત કેનાલને આર.સી.સી. બોક્સ કેનાલ બનાવવાના કામ, ત્યારબાદ ઓશવાળ ૩ સોસાયટી શેરી નં. ૩ માં કાનાભાઈ ભારવાડીયાના ધરથી વિજયભાઈ પરમારના ધર સુધીના સી.સી. રોડના કામ, જ્યારે સર્વમંગલ સોસાયટીમાં શૈલેષભાઈ પંડ્યાના ધરથી પુરોહીત સ્કૂલ તરફ

જતા રસ્તા પર આડી-ઉભી શેરીમાં સી.સી. રોડના કામ, શકિત સોસાયટી શેરી નં બે સહિતની આંતરીક શેરીઓમાં સી.સી. રોડના કામ, જ્યારે મકવાણા સોસાયટી શેરી નં. ૨માં તિરુપતી પાનથી પી.પી. એન્ટરપ્રાઈઝ સુધી સી.સી. રોડના કામ, ત્યાર પછી મકવાણા સોસાયટી શેરી નં. ૩માં ભોજાભાઈના ધરવાળી શેરીમાં સી.સી. રોડના કામનું ખાતમુહૂર્ત કરાયું હતું.

ઉપરાંત તમામ વિકાસ કાર્યોના ખાતમુહૂર્ત સમયે ધારાસભ્ય દિવ્યેશભાઈ અકબરીની સાથે જામનગર મહાનગરપાલિકાના મેયર વિનોદભાઈ ખીમસુરીયા,

કાલાવડના નિકાવા ગામે શ્રી મચ્છુ આઈ સમૂહ લગ્નોત્સવમાં ૨૮ દીકરીઓએ પ્રભુતામાં પગલા પાડ્યા

જામનગર : કાલાવડ તાલુકાના નિકાવા ગામે શ્રી મચ્છુ આઈ સમૂહ લગ્ન સમિતિ તેમજ સમસ્ત ભરવાડ સમાજના સંયુક્ત ઉપક્રમે પરંપરાગત રીતિરીવાજ સાથે ભવ્ય સમૂહ લગ્નોત્સવનું આયોજન કરવામાં આવ્યું હતું. આ સમારોહમાં ભરવાડ સમાજની કુલ ૨૮ દીકરીઓએ લગ્નના પવિત્ર બંધનમાં બંધાઈ પ્રભુતામાં પગલાં પાડ્યા હતા. આ સમૂહ લગ્નોત્સવ સમાજમાં એકતા, સહકાર અને સાદગીનો ઉત્તમ ઉદાહરણ બન્યો હતો.

નિકાવા મુકામે દર વર્ષે નિયમિતપણે યોજાતા આ સમૂહ લગ્નોત્સવનું આ વર્ષે ૧૮મું વર્ષ હતું. સમગ્ર કાર્યક્રમ દરમિયાન ધાર્મિક વિધિ, વરગોડા, આશીર્વાચન તથા સમારોહની સુંદર વ્યવસ્થા જોવા મળી હતી. આ પ્રસંગે સમગ્ર નિકાવા ગામ તેમજ આસપાસના વિસ્તારોમાંથી મોટી સંખ્યામાં લોકો ઉમટી પડ્યા હતા. રાજકીય, સામાજિક અગ્રણીઓ, સંતો-મહંતો તેમજ સમાજના આગેવાનોની નોંધપાત્ર ઉપસ્થિતિએ સમારોહને વિશેષ ગૌરવ આપ્યું હતું.

લગ્નોત્સવમાં મુખ્ય અતિથિ તરીકે ધારાસભ્ય મેઘજીભાઈ ચાવડા ઉપસ્થિત રહ્યા હતા. તેમજ જામનગરના સાંસદ પૂનમબેન માડમના પ્રતિનિધિ કરસનભાઈ પિટીયા, તાલુકા ભાજપ પ્રમુખ સંજયભાઈ ડાંગરિયા, કાલાવડ શહેર ભાજપ પ્રમુખ નિરવભાઈ ભટ્ટ, યુવા પૂર્વ સરપંચ રાજુભાઈ મારવિયા, જામનગર જિલ્લા પંચાયત વિરોધ પક્ષના નેતા જે.પી. મારવિયા, તાલુકા ભાજપ મહામંત્રી ભાવેશભાઈ વિરડીયા, કાલાવડ શહેર ભાજપ મહામંત્રી મીતભાઈ ફળદુ, ઉપસરપંચ મનસુખભાઈ ગમઠા, પત્રકાર યુવા તુષારભાઈ વાદી, જયંતીભાઈ સોંદરવા, ચંદુભાઈ સખિયા સહિત અનેક રાજકીય અને સામાજિક આગેવાનો હાજર રહ્યા હતા. તમામ મહેમાનોએ નવદંપતીઓને આશીર્વાદ પાઠવી સમૂહ લગ્નોત્સવની ભાવનાને બિરદાવી હતી.

સમૂહ લગ્નોત્સવમાં જોડાયેલ તમામ દીકરીઓને કરિયાવર રૂપે ભગવતગીતાજી, પૂજન માટે મંદિર, સેટીપેટી, કબાટ, ટીપાચ તેમજ જીવન જરૂરી ધરવખરીની તમામ સામગ્રી આપવામાં આવી હતી, જે સમાજની દીકરીઓના સશક્તિકરણનું ઉત્તમ ઉદાહરણ છે.



આ પ્રસંગે સમાજોપયોગી પ્રવૃત્તિ રૂપે ગારડી કોલેજ દ્વારા ફી આરોગ્ય નિદાન કેમ્પનું પણ આયોજન કરવામાં આવ્યું હતું, જેમાં મોટી સંખ્યામાં લોકોએ આરોગ્ય સેવાઓનો લાભ લીધો હતો. ઉપરાંત તાજેતરમાં યોજાઈલી પીએસઆઈ તથા કોન્સ્ટેબલ પરીક્ષામાં સફળ થયેલા ભરવાડ સમાજના ભાઈઓ અને બહેનોને મંચ પર સન્માનિત કરી પ્રોત્સાહિત કરવામાં આવ્યા હતા.

આ સમગ્ર સમૂહ લગ્નોત્સવને સફળ બનાવવા શ્રી મચ્છુ આઈ સમૂહ લગ્ન સમિતિ તથા સમસ્ત ભરવાડ સમાજના સભ્યોએ ભારે જહેમત ઉઠાવી હતી, જે બદલ સમાજમાં સર્વત્ર પ્રશંસા વ્યક્ત કરવામાં આવી હતી.

ગાંધવી (હર્ષદ) ખાતે હરસિદ્ધિ વનની મુલાકાત લેતા મંત્રી



દ્વારકા : રાજ્યના વન અને પર્યાવરણ મંત્રી અર્જુનભાઈ મોઢવાડીયાએ દેવભૂમિ દ્વારકા જિલ્લામાં ગાંધવી (હર્ષદ) ખાતે હરસિદ્ધિ માતાજીના મંદિરે દર્શન કર્યા હતાં તેમજ વન વિભાગ દ્વારા નિર્મિત અને સંવર્ધિત હરસિદ્ધિ સાંસ્કૃતિક વનની મુલાકાત લીધી હતી.

દ્વારકા : દ્વારકામાં સમુદ્રની જળરાશિ વચ્ચે ઘેરાયેલા અતિહાસિક શ્રી ભડકેશ્વર મહાદેવના શિવાલયના રમણીય દ્રશ્યો શિવભક્તોમાં અનોખી શિવભક્તિનો સંચાર કરે છે. સમુદ્રની ગોદમાં બિરાજતા ભડકેશ્વર મહાદેવના શિવાલયનો મનમોહક કુદરતી નજરો યાત્રિકોના મનને હરનારો છે.

જામનગરના વિજ પોલીસ સ્ટેશનના પીએસઆઈ અને હેડ કોન્સ્ટેબલનું સન્માન



જામનગર : જામનગરના જી યુ ડી એન એલ પોલીસ સ્ટેશનમાં ફરજ બજાવતા પી.એસ.આઈ. ડી.એ. ભંડેરી તેમજ પોલીસ હેડ કોન્સ્ટેબલ આર. કે. લુબાના કે જેઓએ વીજ પોલીસ મથકમાં વર્ષ ૨૦૨૫ ના સમયગાળા દરમિયાન સર્વ શ્રેષ્ઠ કામગીરી કરી હોવાથી તેઓને સન્માન પત્ર આપીને રાજકોટ કોર્પોરેટ ની કચેરીમાં

ગણતંત્ર દિવસે વિશેષ રીતે સન્માનિત કરાયા હતા. જામનગરના વીજ પોલીસ મથકની ટીમ દ્વારા પીએસઆઈ ડી.એ.ભંડેરી અને પોલીસ હેડ કોન્સ્ટેબલ આર.કે.લુબાના કે જેઓએ બે કરોડોના માંડવાળ રકમ ભરાવીને તેમજ ૨૦૪ જેટલા વર્ષ દરમિયાનના વિજ ચોરી ના કેસનો નિકાલ કરાવેલે સર્વશ્રેષ્ઠ કામગીરી

હોવાથી અને સમગ્ર સૌરાષ્ટ્ર જોનમાં સૌથી વધુ અસરકારક કામગીરી કરવા બદલ આ સન્માનપત્ર એનાયત કરવામાં આવ્યા હતા. જેમાં ખાસ કરીને પોલીસ હેડ કોન્સ્ટેબલ આર કે લુબાના કે જેઓએ સતત ત્રીજા વર્ષે વીજ પોલીસ મથકમાં સર્વ શ્રેષ્ઠ કામગીરી કરી છે, જેની વિશેષ નોંધ લેવામાં આવી છે.

દ્વારકા ખાતે અખિલ ભારતીય વૈદિક સંગોષ્ઠિનો પ્રારંભ કરાવતા મંત્રી મોઢવાડીયા



દ્વારકા : રાજ્યના વન અને પર્યાવરણ, ક્લાઈમેટ ચેન્જ તેમજ વિજ્ઞાન અને પ્રૌદ્યોગિક વિભાગના કેબિનેટ મંત્રી અર્જુનભાઈ મોઢવાડીયાએ દ્વારકા ખાતે અખિલ ભારતીય વૈદિક સંગોષ્ઠિનો પ્રારંભ કરાવ્યો હતો તેમજ દ્વારકાપીઠ મંદિર અને શારદાપીઠ દ્વારકા ખાતે દર્શન કર્યા હતા.

સ્વ. નરપતિસિંહ જાડેજાના સ્મરણાર્થે વોલીબોલ ઈન્વિટેશન ટુર્નામેન્ટમાં ૧૬ ટીમે ભાગ લીધો

જામનગર : જામનગરમાં ગાંધીનગર કોલોની વિસ્તારમાં સ્વ. નરપતિસિંહ એ. જાડેજાના સ્મરણાર્થે નાઈટ શુટિંગ વોલીબોલ ઈન્વિટેશન ટુર્નામેન્ટનું આયોજન કરવામાં આવ્યું હતું. જેમાં કુલ ૧૬ જેટલી ટીમોએ ભાગ લીધો હતો.

આ ટુર્નામેન્ટમાં જામખંભાળિયા કોર્ટ, રેતા કાલાવડ, કોલવા, વાંકિયા, જામજોધપુર, રાવલ, જામખંભાળિયા, પોલીસ હેડ ક્વાટર જામનગર, ગોકુલ નગર, ૩-૨૯લ હોસ્પિટલ, તથા ચાર સ્થાનિક ટીમોએ ભાગ લીધો હતો. દરેક ખેલાડીઓને રાત્રિ ભોજન, નાસ્તો, ચા-પાણી સહિતની

વ્યવસ્થા કરવામાં આવી હતી, અને કોઈપણ એન્ટ્રી લી લેવામાં આવી ન હતી. આ ટુર્નામેન્ટની ફાઈનલ બગસરા તથા ખંભાળિયા કોર્ટની ટિમ વચ્ચે મેચ રમાઈ હતી, તેમાં ખંભાળિયા કોર્ટની ટિમ વિજેતા થઈ હતી, જેના દરેક ખેલાડીઓને તથા ટીમને કેટેગરી મુજબ મેડલ, મોમેન્ટો તથા રોકડ પુરસ્કારો આપવામાં આવ્યા હતા. આ સફળ આયોજનમાં ગાંધીનગર કોલોની પરિવારના કલ્પેશ ગોસાઈ, ચિરાગ ગોસાઈ, ધર્મેન્દ્રસિંહ સોઢા, ધર્મેન્દ્રસિંહ જાડેજા, હસમુખભાઈ ગોહિલ, જયદીપસિંહ જાવા, કીપાલસિંહ જાડેજા વગેરે જોડાયા હતા.

બરડાઈ બ્રાહ્મણ મોટી જ્ઞાતિના કાર્ડ ધારકોને રાશન કીટનું વિતરણ

જામનગર : જામનગરના અમૃતલાલ ભોગાયતા અને ચંપાબેન ભોગાયતા ચેરી. ટ્રસ્ટ દ્વારા બરડાઈ બ્રાહ્મણ મોટી જ્ઞાતિ (સમસ્ત)ના કાર્ડ ધારકોને મહા શિવરાત્રિ પર્વ નિમિત્તે તા. ૧૪-૨-૨૬ના સાંજે ૪ થી ૬:૩૦ વાગ્યા સુધી જીવન જરૂરી રાશન કીટનું વિતરણ નારણજી ભોગાયતા, હરસિદ્ધિ ભુવન, પ્લોટ નં. ૧૧૯, ફેસ-૩, વાલકેશ્વરી નગરીમાંથી કરવામાં આવશે. તેમ ટ્રસ્ટી નારણજી ભોગાયતાએ જણાવ્યું છે. આ ઉપરાંત ટ્રસ્ટ તરફથી તા. ૧૫-૨-૨૬ના સંસ્કૃત પાઠશાળા (ધોરીવાવ)ના વિદ્યાર્થીઓને પીતાંબરની ભેટ તથા કળાહાર આપવામાં આવશે.

મોરારિબાપુને સુવર્ણ ગૌ પ્રતિકૃતિ અર્પણ કરતા ધારાસભ્ય પબુભા માણેક



તસવીર : બુધાભા ભાટી